



- **У горадзе Мантэрыя ў Калумбіі** 15 ліпеня быў забіты святар Луіс Леон Перэйра. Забойства было здзейснена ў закрытай перад пачаткам святой Імшы, да якой ён рыхтаваўся. Злачынец пранік у касцёл з мэтай крадзяжу і расправіўся са святаром, які яго там застаў. Затым ён спрабаваў уцячы, але на вуліцы яго схапіў натоўп мясцовых жыхароў, якія збіраліся ўчыніць над ім самасуд. Адбыліся сутычкі паміж імі і паліцыяй, што прыбыла на месца забойства. Больш за сто паліцэйскіх вымушаны былі ўмяшацца, каб вывесці забойцу.
- **Рашучае “не”** легалізацыі самазабойства пры ўрачэбным садзеянні казалі каталіцкі і евангелічны Касцёлы Германіі. Яны выказалі сваю пазіцыю ў супольнай дэкларацыі ў сувязі з дыскусіяй ў Бундэстагу па чатырох законапраектах аб канцы жыцця і магчымасці ўрэгулявання самазабойства пры ўрачэбным садзеянні. “Мы павінны зрабіць усё, каб у нашай краіне самазабойства не стала звычайным фактам”, – заяўляюць кардынал Райнхардт Маркс і біскуп Хайнрых Бедфорд-Штрэм, якія падпісалі дэкларацыю. Адначасова з гэтым падкрэсліваецца неабходнасць развіцця сеткі хоспісаў і паліятыўнага догляду. †
- **Ужо 22 мільёны інтэрнэт-карыстальнікаў** рэгулярна чытаюць кароткія запісы на профілі @Pontifex у Твітэры. Цікавасць да акаўнта Папы значна павялічылася падчас яго падарожжа ў Лацінскую Амерыку. Паездка шырока каментавалася ў сетцы. У той час штодзённая чытацкая аўдыторыя “твітаў” Пантыфіка складала 30 тысяч асоб.
- **Мусульмане з канадскага горада Місісoga** ахвяравалі 5000 даляраў на аднаўленне мясцовага каталіцкага касцёла пасля нападу на яго вандалаў. На працягу аднаго тыдня на касцёл св. Кацярыны Сіёнскай было здзейснена два напады. У адзін з вечароў у касцёл пранік чалавек, які разарваў Святое Пісанне, што знаходзілася там, раскідаў кнігі і разграміў храм. Праз некалькі дзён вандалы аблілі фарбай статую Хрыста, адбілі ў яе рукі і распісалі будынак школы, што знаходзіцца побач. Урон склаў больш за 10000 даляраў.

katolik.ru; Ватыканскае радыё